

ಶ್ರೀ ಪಿ.ಪಿ. ಹೆಗರೆ.—ನಾನು ಮಾನ್ಯ ಮಂತ್ರಿಗಳಿಂದ ನಾಲ್ಕು ರೀತಿಯ ಮಾಹಿತಿಯನ್ನು ಇದಕ್ಕೆ ಸಂಬಂಧಪಟ್ಟಹಾಗೆ ಕೇಳಿದ್ದೆನು. ಆದರೆ ಎರಡಕ್ಕೆ ಮಾತ್ರ ಉತ್ತರ ಕೊಟ್ಟಿದ್ದಾರೆ. ಮತ್ತು ೩೦ ಕೆಲಸಗಳ ಬಗ್ಗೆ ಹೇಳಿದ್ದಾರೆ. ಈ ೩೦ ಕೆಲಸಗಳ ಬಗ್ಗೆ ಏನು ತಾವು ಹೇಳಿದ್ದೀರಿ ಅವುಗಳ ಬಗ್ಗೆ ಪ್ಲಾನ್ಸ್ ಮತ್ತು ಎಕ್ಸಿಮೇಟ್ಸ್ ಆದಹಾಗೆ ಕಾಣುತ್ತದೆ. ನನ್ನ (ಸಿ) ಪ್ರಶ್ನೆಗೆ ಉತ್ತರವಾಗಿ ಸರಿಯಾದ ಉತ್ತರ ಬರಲಿಲ್ಲ. ನಾನು ಕೇಳಿದ ಪ್ರಕಾರ ಮಾನ್ಯ ಮಂತ್ರಿಗಳು ಉತ್ತರವನ್ನು ಒದಗಿಸಿಕೊಡಬಲ್ಲರೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಈ ೩೦ ಕೆಲಸಗಳ ಬಗ್ಗೆ ನಾವೇನು ಹೇಳಿದ್ದೇವೆ ಅವು ಇನ್ನೂ ತನಿಖೆ ಮಾಡುವ ವ್ಯವಸ್ಥೆಯಲ್ಲಿದೆ. ಇದರಲ್ಲಿ ನಾಲ್ಕು ಕೆಲಸಗಳು ಬಡ್ಡೆಟ್‌ನಲ್ಲಿ ಸೇರಲ್ಪಟ್ಟಿವೆ. ೭ ಕೆಲಸಗಳಲ್ಲಿ ಭೂಸ್ವಾಧೀನದ ಪ್ರಶ್ನೆ ಇದೆ. ಅಲ್ಲಿ ನಾವು ಏನು ಏನು ಕೆಲಸಗಳನ್ನು ಮಾಡಬೇಕಾಗಿದೆ ಎಂದು ಹೇಳುವುದಕ್ಕೆ ಅಂದಾಜು ಮೇಲೆ ಇದನ್ನೆಲ್ಲಾ ಕೊಟ್ಟಿದ್ದೇವೆ.

ಶ್ರೀ ಪಿ.ಪಿ. ಹೆಗರೆ.—ಈ ಪಟ್ಟಿಯಲ್ಲಿ ಒಂದು ಮಹತ್ವದ ಕೆಲಸವನ್ನು ಕೊಟ್ಟಿಲ್ಲ. ಅಲ್ಲಿ ಮುಖ್ಯವಾಗಿ ಬಂದಲವಾಡ ಟ್ಯಾಂಕನ್ನು ಕಟ್ಟಬೇಕಾಗಿರುತ್ತದೆ. ಇದರ ಬಗ್ಗೆ ಪ್ರೊಸಿಡಿಂಗ್ ಎಲ್ಲಾ ಅಂತ್ಯಕ್ಕೆ ಬಂದಿದೆ. ಅದನ್ನು ಇಲ್ಲಿ ಬಿಟ್ಟಿದ್ದೀರಿ. ಉಳಿದ ಕೆಲಸಗಳು ಲ್ಯಾಂಡ್ ಅಕ್ವಿಜಿಷನ್‌ನಿಂದ ಬಹಳ ದೂರ ಇವೆ. ಸದಲಗ, ಬೋರಗಾನ್ ಮತ್ತು ಪುಟ್ಟನಕೊಡಿ ಮತ್ತು ನಗರಾಳ್ ಈ ಕೆಲಸಗಳು ಲ್ಯಾಂಡ್ ಅಕ್ವಿಜಿಷನ್ ಕೆಲಸದಿಂದ ಬಹಳ ದೂರ ಇವೆ. ಬಂದಲವಾಡ ಟ್ಯಾಂಕ್ ಬಗ್ಗೆ ತಾವು ಹೇಳಲಿಲ್ಲ. ತಾವು ಇನ್‌ವೆಸ್ಟಿಗೇಷನ್ ಮಾಡಿಸಿರುವಂಥ ೩೦ ಕೆಲಸಗಳು ಏನಿವೆ, ಈ ಕೆಲಸಗಳಿಂದ ಎಷ್ಟು ಎಕರೆ ನೀರಾವರಿಯಾಗುತ್ತದೆ, ಎಷ್ಟು ಹಣ ಖರ್ಚಾಗುತ್ತದೆಂದು ಹೇಳಿದ ಮೇಲೆ ಇವುಗಳ ಪ್ಲಾನ್ ಮತ್ತು ಎಕ್ಸಿಮೇಟ್‌ಗಳು ತಯಾರಾಗಿರಬೇಕು. ಇವುಗಳನ್ನು ಸರ್ಕಾರದವರು ಕೈಗೆ-ತೆಗೆದುಕೊಳ್ಳುವ ಮಾತು ಬೇರೆ, ಆದರೆ ವರ್ಕ್ಸ್ ಅಂಡರ್ ಇನ್‌ವೆಸ್ಟಿಗೇಷನ್ ಯಾವುವು ಎಂದು ನನಗೆ ಬೇಕಾಗಿತ್ತು. ಇದರ ಜೊತೆಗೆ ಪ್ಲಾನ್ ಮತ್ತು ಎಕ್ಸಿಮೇಟ್ ಆಗದೆ ಇನ್‌ಕಂಪ್ಲೀಟ್ ಆಗಿರುವ ಕೆಲಸಗಳು ಎಷ್ಟು ಎಂದು ಹೇಳಬೇಕು ? ಬಂದನವಾಡ ಟ್ಯಾಂಕನ್ನು ಇದರಲ್ಲಿ ತಾವು ಏಕೆ ಸೇರಿಸಿಕೊಳ್ಳಲಿಲ್ಲ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಬಡ್ಡೆಟ್ಟಿನಲ್ಲಿ ಯಾವ ಯಾವ ಕೆಲಸಗಳು ಸೇರಿವೆ ಅವುಗಳ ಬಗ್ಗೆ ತನಿಖೆ ಮಾಡಿ ಮಂಜೂರಾತಿಯ ಕ್ರಮವನ್ನು ತೆಗೆದುಕೊಳ್ಳಬೇಕು. ಯಾವ ಕೆಲಸ ಬಡ್ಡೆಟ್ಟಿನಲ್ಲಿ ಸೇರಿಲ್ಲ ಅವುಗಳ ಬಗ್ಗೆ ಸಂಬಂಧಪಟ್ಟವರಿಗೆ ತಿಳಿಸಿ ಅಗತ್ಯ ಇದ್ದರೆ ಮುಂದಿನ ವರ್ಷ ಅವುಗಳನ್ನು ತೆಗೆದುಕೊಳ್ಳುವ ಯೋಚನೆ ಮಾಡಬಹುದು.

ಶ್ರೀ ಪಿ.ಪಿ. ಹೆಗರೆ.—ಬಂಡನಾಳ ಟ್ಯಾಂಕ್‌ನ ಬಡ್ಡೆಟ್ಟಿನಲ್ಲಿ ಸೇರಿದೆ. ಇದರ ಬಗ್ಗೆ ಲ್ಯಾಂಡ್ ಡಿಸ್‌ಪೊಸಿಟ್ ಇದ್ದುದರಿಂದ ಇದು ಫೈನಲ್ ಸ್ಟೇಜಿಗೆ ಬಂದಿಲ್ಲ. ದಯಮಾಡಿ ಇದರ ಬಗ್ಗೆ ಬಿಟ್ಟು ಹೋಗಿದ್ದರೆ ಅಥವಾ ತಪ್ಪು ಆಗಿದ್ದರೆ ಸರಿಮಾಡಿ ಈ ಕೆಲಸವನ್ನು ಮಾಡಿಸಿಕೊಡಬೇಕು ಎಂದು ನಾನು ತಪ್ಪು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಇದಕ್ಕೆ ಸಂಬಂಧಪಟ್ಟ ಜಮೀನು ನಮ್ಮ ಸ್ವಾಧೀನಕ್ಕೆ ಬಂದಿದ್ದ ಪಕ್ಷದಲ್ಲಿ, ಅದು ಆಯವ್ಯಯದಲ್ಲಿ ಸೇರಿದ್ದ ಪಕ್ಷದಲ್ಲಿ ಅದಕ್ಕೆ ಜಾಗೃತೆಯಾಗಿ ಮಂಜೂರಾತಿ ಯನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಅರಸೀಕೆರೆ ತಾಲ್ಲೂಕು ಕೈಗಾರಿಕೆಗಳಲ್ಲಿ ಹಿಂದುಳಿದ ಪ್ರದೇಶವೆಂಬುದರ ಬಗ್ಗೆ

೩೬೨ (೬೬) ಶ್ರೀ ಜಿ.ಎಸ್. ಬಸವರಾಜು (ಅರಸೀಕೆರೆ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

(ಅ) ಅರಸೀಕೆರೆ ತಾಲ್ಲೂಕು ಕೈಗಾರಿಕೆಗಳಲ್ಲಿ ಹಿಂದುಳಿದ ಪ್ರದೇಶವೆಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಅರಸೀಕೆರೆ ತಾಲ್ಲೂಕು ಕೈಗಾರಿಕೆಗಳಲ್ಲಿ ಹಿಂದುಳಿದ ತಾಲ್ಲೂಕೆಂದು ಘೋಷಿಸುವ ಸಲಹೆ ಏನಾದರೂ ಸರ್ಕಾರದವರ ಮುಂದಿದೆಯೇ ?

(ಇ) ಈ ತಾಲ್ಲೂಕನ್ನು ಕೈಗಾರಿಕೆಗಳಲ್ಲಿ ಹಿಂದುಳಿದ ಪ್ರದೇಶವೆಂದು ಘೋಷಿಸುವ ವಿಷಯ ವನ್ನು ಸರ್ಕಾರದವರು ಪರಿಶೀಲಿಸುವರೇ ?

ಶ್ರೀ ಎಸ್.ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

(ಅ) ಬಂದಿದೆ.

(ಆ) ೧-೧೧-೮೨ರಿಂದ ಜಾರಿಗೆ ಬಂದಿರುವ ಕೈಗಾರಿಕೆ ಬಂಡವಾಳ ಹೂಡಿಕೆಗಳಿಗಾಗಿ ಹೊಸ ಪ್ರೋತ್ಸಾಹ ಕ್ರಮಗಳು ಮತ್ತು ರಿಯಾಯಿತಿಗಳಿಗಾಗಿ ಅರಸೀಕೆರೆ ತಾಲ್ಲೂಕನ್ನು ೨ನೇ ವಲಯದಲ್ಲಿ ಸೇರಿಸಲಾಗಿದೆ. ಎಂದರೆ ಕೈಗಾರಿಕೆಯಲ್ಲಿ ಕಡಿಮೆ ಅಭಿವೃದ್ಧಿ ಹೊಂದಿದ ಪ್ರದೇಶವೆಂದು ಪರಿ ಗಣಿಸಲಾಗಿದೆ.

(ಇ) ಮೇಲಿನ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಶ್ರೀ ಜಿ.ಎಸ್. ಬಸವರಾಜ್.—ನನ್ನ ಪ್ರಶ್ನೆ (ಅ)ಕ್ಕೆ ಉತ್ತರವಾಗಿ ಬಂದಿದೆ ಎಂದು ಹೇಳಿ ದ್ದೀರಿ. ನಾನು ಸರ್ಕಾರಕ್ಕೆ ಧನ್ಯವಾದಗಳನ್ನು ಅರ್ಪಿಸಬೇಕಾಗಿದೆ. ಅರಸೀಕೆರೆ ತಾಲ್ಲೂಕನ್ನು ಬ್ಯಾಂಕ್‌ವರ್ಡ್ ಏರಿಯಾ ಎಂದು ತಾಪು ಒಪ್ಪಿಕೊಂಡಿದ್ದೀರಿ. ೧-೧೧-೮೨ರಿಂದ ನಮ್ಮ ತಾಲ್ಲೂಕನ್ನು ಟೆಕ್ನಿಕಲಿ ಬ್ಯಾಂಕ್‌ವರ್ಡ್ ಏರಿಯಾ ಎಂದು ಕನ್ಸೈಡರ್ ಮಾಡಲಿಕ್ಕೆ ಸರ್ಕಾರಕ್ಕೆ ಶಿಫಾರಸ್ಸುಗಳು ಬಂದಾಗ ಅದನ್ನು ಕೈಬಿಟ್ಟು ಚೆನ್ನರಾಯಪಟ್ಟಣ, ಹೊಳೆನರಸೀಪುರ ತಾಲ್ಲೂಕುಗಳನ್ನು ಸೇರಿಸಿದ್ದಾರೆ. ಆದ್ದರಿಂದ ನಮ್ಮ ಅರಸೀಕೆರೆ ತಾಲ್ಲೂಕನ್ನು ಬ್ಯಾಂಕ್‌ವರ್ಡ್ ಏರಿಯಾ ಎಂದು ಡಿಕ್ಲೇರ್ ಮಾಡು ತ್ತೀರಾ ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ರಾಜ್ಯದಲ್ಲಿ ನಾಲ್ಕು ರೀತಿಯ ಬ್ಯಾಂಕ್‌ವರ್ಡ್ ಏರಿಯಾ ಗಳಿವೆ. ತಮ್ಮ ಅರಸೀಕೆರೆ ತಾಲ್ಲೂಕು ಎರಡನೆಯ ವಲಯದಲ್ಲಿ ಬರುತ್ತದೆ. ಇಲ್ಲಿ ಬಂಡವಾಳ ಗಾರರಿಗೆ ನೂರಕ್ಕೆ ಹತ್ತು ಪರ್ಸೆಂಟ್ ಸಹಾಯಧನ ಸಿಕ್ಕುತ್ತದೆ.

ಶ್ರೀ ಜಿ. ಎಸ್. ಬಸವರಾಜ್.—ಬ್ಯಾಂಕ್‌ವರ್ಡ್ ಏರಿಯಾ ಎಂದು ಡಿಕ್ಲೇರ್ ಮಾಡಿದರೆ ಸುಮಾರು ೫೦ ಪರ್ಸೆಂಟ್ ಸಹಾಯಧನ ಸಿಕ್ಕುತ್ತದೆ. ಆದ್ದರಿಂದ ಇದನ್ನು ಬ್ಯಾಂಕ್‌ವರ್ಡ್ ಏರಿಯಾ ಎಂದು ಡಿಕ್ಲೇರ್ ಮಾಡುತ್ತೀರಾ ?

ಶ್ರೀ ಎಸ್.ಆರ್. ಬೊಮ್ಮಾಯಿ.—೫೦ ಪರ್ಸೆಂಟ್ ಸಹಾಯಧನ ಯಾವುದಕ್ಕೂ ಸಿಕ್ಕುವುದಿಲ್ಲ. ೧೫ ರಿಂದ ೧೦ ಪರ್ಸೆಂಟ್ ಮಾತ್ರ ಸಹಾಯಧನ ಸಿಕ್ಕುವುದು. ನಿಮ್ಮ ತಾಲ್ಲೂಕು ಎರಡನೆಯ ವಲಯದಲ್ಲಿ ಬರುವುದರಿಂದ ಹತ್ತು ಪರ್ಸೆಂಟ್ ಸಹಾಯಧನ ಸಿಕ್ಕುತ್ತದೆ. ೧-೧೧-೮೨ ರಿಂದ ಅರಸೀಕೆರೆ ತಾಲ್ಲೂಕು ಬ್ಯಾಂಕ್‌ವರ್ಡ್ ಎಂದ ಮೇಲೆ ಇಲ್ಲಿನ ಬಂಡವಾಳ ಹೂಡಿಕೆಗಳಿಗೆ ಹತ್ತು ಪರ್ಸೆಂಟ್ ಸಹಾಯಧನ ಸಿಕ್ಕುತ್ತದೆ.

ಶ್ರೀ ಜಿ.ಎಸ್. ಬಸವರಾಜ್.—ಹಾಸನ ಜಿಲ್ಲೆಯ ಅರಸೀಕೆರೆಯಲ್ಲಿ ಇದು ಬ್ಯಾಂಕ್‌ವರ್ಡ್ ಏರಿಯಾ ಆದ್ದರಿಂದ ಯಾವ ಬಂದು ಕೈಗಾರಿಕೆಗಳೂ ಇಲ್ಲಿ ಪ್ರಾರಂಭವಾಗಿಲ್ಲ. ಹೋದ ಸಾರಿ ಇದು ಟೆಕ್ನಿಕಲಿ ಬ್ಯಾಂಕ್‌ವರ್ಡ್ ಎಂದು ಅಭಿಪ್ರಾಯ ಬಂದಿದ್ದರೂ ಸಹ ಸರ್ಕಾರದವರು ಚೆನ್ನರಾಯಪಟ್ಟಣ ಮತ್ತು ಹೊಳೆನರಸೀಪುರಕ್ಕೆ ಈ ಬಂದು ಅವಕಾಶವನ್ನು ಕೊಟ್ಟಿದ್ದಾರೆ. ತಮ್ಮ ಮುಖಾಂತರ ನಾನು ಸರ್ಕಾರವನ್ನು ಕೇಳಿಕೊಳ್ಳುವುದೇನೆಂದರೆ, ನಮ್ಮ ತಾಲ್ಲೂಕನ್ನು ಬ್ಯಾಂಕ್‌ವರ್ಡ್ ಏರಿಯಾ ಎಂದು ಡಿಕ್ಲೇರ್ ಮಾಡಬೇಕು.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲಿಸುತ್ತೇವೆ.

ಕೊಡಗು ಜಿಲ್ಲೆಯಲ್ಲಿ ಸ್ವಂತ ಉಪಯೋಗಕ್ಕಾಗಿ ಮರಮಟ್ಟುಗಳು

೨೬೩ (೧೮೨) ಶ್ರೀ ಎಂ. ಎಂ. ನಾಣಯ್ಯ (ಮಡಕೇರಿ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿ ಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಕೊಡಗು ಜಿಲ್ಲೆಯಲ್ಲಿ ಭೂ ಮಾಲೀಕರಿಗೆ ಅವರ ಸ್ವಂತ ಉಪಯೋಗಕ್ಕೆ ಮರಮಟ್ಟು ಮತ್ತು ಕಟ್ಟಿಗೆಯನ್ನು ಕಡಿದು ಉಪಯೋಗಿಸಲು ಸರ್ಕಾರವು ಅಧಿಕೃತ ಆದೇಶ ನೀಡಿದೆಯೇ ?